

16-06-2016

ఉదయము మురళి

ఓంశాంతి

“ బాప్ దాదా ”

మధువనము

“మధురమైనపిల్లలారా - మీరు ఆత్మిక పండాలు(మార్గదర్శకులు). మీరు గృహస్థ వ్యవహారమును

సంభాళన చేస్తూ కమలపుష్ప సమానముగా తయారై స్మృతియాత్ర చేయాలి,

ఇతరులతో చేయించాలి”

ప్రశ్న:- తండ్రి తన పిల్లలకు ఎటువంటి శృంగారాన్ని చేస్తున్నారు? ఏ శృంగారాన్ని వద్దంటారు?

సమా:- బాబా అంటున్నారు - మధురమైన పిల్లలూ, నేను మీకు ఆత్మిక శృంగారము చేసేందుకు వచ్చాను. మీరు ఎప్పుడూ శరీరాన్ని శృంగారించుకోరాదు. మీరు భిక్షారులు, మీకు ఫ్యాషన్ చేసుకోవాలనే ఆసక్తి ఉండరాదు. ప్రపంచము చాలా చెడిపోయి ఉంది, అందువలన కొంచెము కూడా శరీరానికి ఫ్యాషన్ చేసుకోకండి.

పాట:- చివరికి ఆ రోజు నేటికి వచ్చింది,.....(ఆఖర్ వహ్ బిన్ ఆయా ఆజ్,.....)

ఓంశాంతి. అనంతమైన తండ్రి కూర్చోని అనంతమైన పిల్లలకు అర్థం చేయిస్తున్నారు. బేహద్ అనగా ఎలాంటి హద్దులు లేవు. అనేకమంది పిల్లలున్నారు. లెక్కలేనంత మంది పిల్లలందరికీ తండ్రి ఒక్కరే, వారిని రచయిత అని అంటారు. అచ్చట ఉన్నవారు హద్దులోని తండ్రులు కానీ వీరు బేహద్ ఆత్మలకు తండ్రి వారు హద్దులోని శారీరక తండ్రులు. కానీ వీరు అనంతమైన ఆత్మలందరికీ ఒకే ఒక్క తండ్రి. భక్తిమార్గములో ఆత్మలందరూ వీరినే స్మృతి చేస్తారు. భక్తిమార్గముతో పాటు రావణరాజ్యము కూడా ఉందని పిల్లలైన మీకు తెలుసు. మనుష్యులు మమ్ములను రావణరాజ్యం నుండి రామరాజ్యములోకి తీసుకెళ్ళండని పిలుస్తున్నారు. తండ్రి తెలియజేస్తున్నారు - భారతదేశానికి యజమానులుగా ఉండిన దేవదేవతలు ఇప్పుడు లేరు. వారెవరో కూడా ఇప్పుడు మీకు తెలుసు. మనమే సత్తయుగములో సూర్యవంశ రాజ్య కుటుంబానికి యజమానులుగా ఉండేవారము. రాజు-రాణి ఉంటారు కదా. ఇప్పుడు పిల్లలైన మీకు స్మృతి కలిగింది. పిల్లలైన మనకు రాజ్యభాగ్య వారసత్వమిచ్చేందుకు, విశ్వానికి యజమానులుగా తయారుచేసేందుకు బాబా వచ్చారు. తండ్రి అంటున్నారు - ఇప్పుడు అందరూ భక్తిమార్గములో ఉన్నారు. భక్తి మార్గమునే రావణ రాజ్యమని అంటారు. పిల్లలైన మీకు జ్ఞాన మార్గమును ఒక్క తండ్రి మాత్రమే నేర్పుచున్నారు. ఆ బేహద్ తండ్రిని భక్తిమార్గంలో అందరూ స్మృతి చేస్తారు. ఇప్పుడు మీకు 21 జన్మలకు జ్ఞాన రాజధాని లభిస్తుంది. తర్వాత అర్ధకల్పము వరకు మీరు పిలువనే పిలువరు. అయ్యో రామా.....అయ్యో ప్రభు.....అని పిలిచే అవసరమే ఉండదు. దుఃఖంలో ఉన్నప్పుడు అయ్యో రామా అని అంటారు. మీకు అచ్చట దుఃఖము కలగనే కలగదు. ఇది కూడా డ్రామాలో తయారై ఉందని ఇప్పుడు మీకు తెలుసు. అర్ధకల్పము జ్ఞానమనే పగలు, అర్ధకల్పము భక్తి అనే రాత్రి. భక్తి మనలను క్రిందికి దించుతుంది. పిల్లలైన మీ బుద్ధిలో మెట్ల (తాపలు, సీఢీ) జ్ఞానము తప్పక ఉండాలి. తండ్రి అర్థం చేయిస్తున్నారు - ఇది 84 జన్మల చక్రము. చక్రాన్ని తెలుసుకుంటే మీరు చక్రవర్తి రాజులుగా అవుతారు. అందుకే బాబా సృష్టి చక్ర చిత్రాన్ని కూడా తయారు చేయిస్తున్నారు. ఆ చిత్రము ద్వారా మనము ఈ చక్రమును తెలుసుకుంటే 21 జన్మల రాజ్య భాగ్యము తీసుకుంటామని ఋజువు చేయవచ్చు. ఇప్పుడు మీరు చాలామంది తయారయ్యారు. చాలా పెద్ద ఆత్మిక సైన్యము తయారయ్యింది. మీరంతా మార్గదర్శకులు(పండాలు). బాబా కూడా

పండానే. వారిని గైడ్ అని కూడా అంటారు. పండా అనే పదము శుభప్రదమైనది. యాత్రలకు తీసుకెళ్లేవారిని పండాలని అంటారు. యాత్రీకులకు అచ్చట అన్నీ చూపించేందుకు ఒక గైడ్ లభిస్తారు. తీర్థయాత్రలో కూడా పండాలు లభిస్తారు. తండ్రి అంటున్నారు - జన్మ-జన్మాంతారాలుగా తీర్థ యాత్రలు చేస్తూ వచ్చారు. అమరనాథ యాత్రకు వెళ్తారు. ఇతర తీర్థయాత్రలకు కూడా వెళ్తారు. ప్రదక్షిణలు చేస్తారు. అచ్చటికి వెళ్లునప్పుడు వారికి అదే పృథిలో ఉంటుంది. ఇల్లు-వాకిళ్లు, వృత్తి వ్యాపారాలు అన్నిటినీ నుండి మనసు తొలగిపోతుంది. గృహస్థ వ్యవహారంలో ఉంటూ వృత్తి-వ్యాపారాలు కూడా చేసుకుంటూ, గుప్తముగా యాత్ర చేస్తూ ఉండండి అని ఇక్కడ మీకు అర్థం చేయిస్తారు. ఇది ఎంత మంచిది! ఎంత పెద్ద వ్యాపారము. ఎంత కావాలంటే అంత చేసుకోండి. వద్దని చెప్పరు. మీ రాజ్యము కూడా సంభాళన చేసుకోండి. జనక మహారాజుకు కూడా ఒక్క సెకెండులో జీవన్ముక్తి లభించింది కదా. మీరు బాహ్య యాత్రలు మొదలగువాటి వైపు వెళ్లి ఎదురుదెబ్బలు తినే అవసరము లేదు. మీ ఇల్లు-వాకిళ్లు కూడా పూర్తిగా సంభాళన చేసుకోవలసి ఉంటుంది. తెలివిగల మధురమైన పిల్లలకు తెలియజేస్తున్నారు - మీరు గృహస్థ వ్యవహారంలో ఉంటూ కమల పుష్ప సమానంగా ఉండాలి. గృహస్థ వ్యవహారముతో విసుగు చెందరాదు. కుమారి-కుమారులు సన్యాసుల వంటివారు కావున వారిలో వికారాలే ఉండవు. 5 వికారాల నుండి దూరంగా ఉంటారు. మన శృంగారమే ప్రత్యేకమైనదని ఇప్పుడు పిల్లలైన మీకు తెలుసు. వారి శృంగారము వేరుగా ఉంటుంది. వారిది తమోప్రధాన శృంగారము, మీది సత్యోప్రధాన శృంగారము. మీరు దీని ద్వారా సత్యోప్రధాన సూర్యవంశ రాజ్యములోకి వెళ్లాలి. తండ్రి తన పిల్లలైన మీకు అర్థం చేయిస్తున్నారు - తమోప్రధానమైన శారీరక శృంగారాన్ని కొద్దిగా కూడా చేసుకోకండి. ప్రపంచము చాలా చెడిపోయి ఉంది. గృహస్థ వ్యవహారంలో ఉంటూ ఫ్యాషన్ గా ఉండకండి. ఫ్యాషన్ ఆకర్షిస్తుంది. ఈ సమయములో సౌందర్యము కూడా మంచిది కాదు. నల్లగా ఉండటం చాలా మంచిది. ఎవ్వరూ పంజా వేయరు. అందముగా ఉంటే మీ వెనుక-వెనుకే తిరుగుతూ ఉంటారు. కృష్ణుని కూడా నల్లగా చూపుతారు. మీరు శివబాబా ద్వారా తెల్లగా(పవిత్రంగా) అవ్వాలి. వారు పౌడర్ మొదలైనవి వేసుకొని తెల్లగా అవుతారు. ఎంత ఫ్యాషన్ గా ఉంటారో చెప్పలేము. షాహుకార్లు సర్వ నాశనము అవుతున్నారు. పేదవారు బాగున్నారు. పల్లెలకు వెళ్లి పేదల కళ్యాణము చేయాలి. కాని శబ్దము వ్యాపింపజేయు పెద్ద మనుష్యులు కూడా కావాలి. మీరందరూ పేదవారు కదా. ఎవరైనా షాహుకార్లు ఉన్నారా? మీరు ఎంత సాధారణంగా కూర్చున్నారో చూడండి. బొంబాయిలో ఫ్యాషన్ లు చూస్తే ఎలా ఉన్నాయో తెలుస్తుంది. బాబా వద్దకు వచ్చినప్పుడు మీరు శారీరక శృంగారాన్ని చేసుకున్నారు. మీరు వస్తే జ్ఞాన శృంగారము చేయిస్తాను. దాని వలన మీరు స్వర్గములో 21 జన్మలకు దేవతలుగా అవుతారు. సదా సుఖంగా ఉంటారు. ఎప్పుడూ ఏడ్వరు, దుఃఖపడరు. ఇప్పుడు మీరు ఈ శారీరక శృంగారాన్ని వదిలేయండి. జ్ఞానరత్నాలతో నేను మీకు ఎంత ఫస్ట్ క్లాస్ గా శృంగారము చేస్తానంటే, దానిని వర్ణించలేము. నా సలహాను అనుసరిస్తే, మిమ్ములను పట్టపురాణులుగా తయారు చేస్తాను. ఇది మంచిదే కదా. భారతవాసులైన మిమ్ములనందరిని ఈ తమోప్రధాన ఆసురీ ప్రపంచము, నరకము నుండి తీసుకెళ్లి స్వర్గములోని మహారాణులుగా తయారు చేస్తాను.

పిల్లలైన మీకు తెలుసు - ఈ రోజు మనము తెల్లని దుస్తులతో ఉన్నాము. స్వర్గములో జన్మ తీసుకొని బంగారు స్టూన్ తో పాలు త్రాగుతాము. ఇది చాలా చెడిపోయిన ప్రపంచము. స్వర్గము

స్వర్గమే. దానిని వర్ణించలేము. ఇచ్చట మీరు భికారులుగా ఉన్నారు. భారతదేశము భికారిగా ఉంది. భికారి నుండి రాకుమారుడు అని గాయనము చేయబడింది. మరలా ఈ భారతదేశములోనే జన్మ తీసుకుంటారు. తండ్రి మనలను స్వర్గానికి యజమానులుగా చేశారు. రాత్రికి-పగలుకు ఉన్నంత తేడా ఉంది. తినుటకు కూడా ఏమీ లేనివారిని నిరుపేదలంటారు. వారికి దానము ఇవ్వబడుతుంది. భారతదేశమే చాలా నిరుపేదగా, మహాపేదగా ఉంది. ఇప్పుడు అందరూ తమోప్రధానంగా ఉన్నారని కూడా పాపం వారికి తెలియదు. రోజు-రోజుకు తాపలు(మెట్లు) క్రిందకు దిగుతూనే వస్తున్నారు. ఇప్పుడు ఎవ్వరూ నిచ్చిన పైకి ఎక్కలేరు. 16 కళల నుండి 14, తర్వాత 12 కళలు.....క్రిందకి దిగి వస్తున్నారు. ఈ లక్ష్మీనారాయణులు కూడా మొదట 16 కళా సంపూర్ణులుగా ఉండేవారు. తర్వాత 14 కళలలోకి దిగుతారు కదా. ఈ విషయాలు కూడా బాగా గుర్తుంచుకోవాలి. సీడీ(నిచ్చిన) దిగుతూ దిగుతూ పూర్తిగా పతితమైపోయారు మరలా స్వర్గానికి యజమానులుగా తయారు చేసేదెవరు? ఈ ప్రపంచ చరిత్ర-భూగోళము లిపీట్ అవుతుంది. ఈ మాట కూడా అందరూ అంటారు కానీ ఏ చరిత్ర లిపీట్ అవుతుందో ఎవ్వరికీ తెలియదు. సత్యయుగ ఆయువు లక్షల కోట్ల సంవత్సరాలని శాస్త్రాలలో వ్రాసేశారు. సత్యయుగము ఎప్పుడు వస్తుంది అని వారిని అడగండి. ఇంకనూ 40 వేల సంవత్సరాలు పడుతుందని అంటారు. కల్పము ఆయువు 5 వేల సంవత్సరాలని మీరు ఋషువు చేసి చెప్పారు. సత్యయుగ ఆయువే లక్షల సంవత్సరాలని వారంటారు. గాఢాంధకారములో ఉన్నారు కదా. భగవంతుడు వచ్చి ఉంటారని మనుష్యులు ఎలా అంగీకరించాలి? కలియుగము అంతమైనప్పుడు భగవంతుడు వస్తారని వారు భావిస్తారు. ఇప్పుడు పిల్లలైన మీరు అన్ని విషయాలు అర్థము చేసుకున్నారు. వినాశనము ఎదుటనే నిలబడి ఉంది. వినాశనానికి ముందే తండ్రి నుండి వారసత్వము తీసుకోండని పిల్లలకు తెలియజేస్తున్నారు. కాని కుంభకర్ణుని వలె నిదురిస్తున్నారు. అందువలన వారు అయ్యో-అయ్యో అంటూ మరణిస్తారు. మీరు జయ-జయ ధ్వనులు చేస్తారు. వినాశనములో అయ్యో-అయ్యో అనే ఆక్రందనలు జరుగుతాయి. విపరీత బుద్ధిగలవారు అయ్యో-అయ్యో అని అరుస్తూ ఉంటారు. ఇప్పుడు మీరు సత్యమైన తండ్రికి సత్యమైన సంతానము. నరకము వినాశనము కానిదే స్వర్గము ఎలా తయారౌతుంది? ఇది మహాభారత యుద్ధమని మీరంటారు. దాని ద్వారానే స్వర్గ ద్వారాలు తెరవబడతాయి. మనుష్యులకు ఈ విషయము ఏ మాత్రము తెలియదు. ఇప్పుడు మనకు ధైవీ స్వరాజ్యము అనే వెన్న లభిస్తుందని మీ బుద్ధిలో ఉంది. వారు పరస్పరము కొట్లాడుకుంటూ ఉంటారు. వారు కూడా మనుష్యులే, మీరు కూడా మనుష్యులే కాని వారు ఆసురీ సంప్రదాయానికి చెందినవారు, మీరు ధైవీ సంప్రదాయానికి చెందినవారు. తండ్రి పిల్లల సన్నుఖములో కూర్చుని అర్థం చేయిస్తున్నారు. పిల్లలైన మీకు ఆంతరిక ఖుషీ ఉంటుంది. మీరు ఇప్పుడు ఎలా తీసుకుంటున్నారో అలా అనేకసార్లు ఈ రాజధానిని తీసుకున్నారు. వారు పిల్లల వలె పరస్పరము కొట్లాడుకుంటారు. విశ్వచక్రవర్తి పదవి అనే వెన్న మీకు లభిస్తుంది. మీరు ఇచ్చటకు వచ్చేదే విశ్వానికి యజమానులుగా తయారయ్యేందుకు. బాబాతో యోగము జోడించి కర్మాతీత స్థితిని పొందుకుంటామని మీకు తెలుసు. వారు పరస్పరము కొట్లాడుకుంటారు. మనము విశ్వ చక్రవర్తి పదవిని తప్పక తీసుకుంటాము. ఇది సాధారణ విషయము. బాహుబలముతో విశ్వ చక్రవర్తి పదవిని తీసుకోలేరు. మీరు యోగబలముతో విశ్వానికి యజమానులుగా అవుతారు. మీది అహింసా పరమో ధైవీ ధర్మము. అచ్చట రెండు రకాల హింసలూ

ఉండవు. కామఖండముతో జరుపు హింస అన్నింటికంటే చెడ్డది. అది మీకు ఆదిమధ్యాంతాలు దుఃఖమును కలుగజేస్తుంది. రావణ రాజ్యము ఎప్పుడు ప్రారంభవుతుందో ఎవ్వరికీ తెలియదు. ఇప్పుడు మీరు వచ్చి మమ్ములను పావనంగా తయారు చేయమని పిలుస్తారు అనగా ఎప్పుడో ఒకప్పుడు పావనముగా ఉండేవారనే కదా. భారతవాసులైన పిల్లలే, దుఃఖము నుండి విముక్తులను చేసి శాంతిధామానికి తీసుకెళ్లమని పిలుస్తారు. దుఃఖమును హరించి సుఖమునివ్వండి అని అడుగుతారు. కృష్ణుని హరి అని కూడా అంటారు. బాబా, మమ్ములను హరి నివసించే ద్వారములోకి తీసుకెళ్లమని పిలుస్తారు. హరిద్వారము కృష్ణపురము. ఇది కంసపురము. ఈ కంసపురము మనకు ఇష్టము లేదు. మాయామట్టింద్ర నాటకము చూపిస్తారు కదా. రావణ రాజ్యము ద్వారము నుండి మొదలవుతుందని మీకు తెలుసు. పావనముగా ఉన్న దేవతలే పతితులగుట ప్రారంభిస్తారు. దీని గుర్తులు కూడా జగన్నాథపురిలో ఉన్నాయి. ప్రపంచమంతటికీ చాలా పెద్ద మురికి అంటుకున్నది. ఇప్పుడు మనము ఆ విషయాలన్నిటి నుండి బయటపడి స్వర్గములోకి వెళ్తాము. ఇందుకై చాలా గొప్ప ధైర్యము, శూరత్వము అవసరము. బాబావారుగా అయిన పిదప పతితులుగా అవ్వరాదు. స్త్రీ - పురుషులు కలిసి ఉంటూ, వారి మధ్య అగ్ని రగులుకోకుండా ఉండుట వీలు కాదని వారంటారు. అందుకే ఇచ్చట స్త్రీ - పురుషులను నోదరి - నోదరులుగా చేస్తారని ఆందోళన చేస్తారు. ఈ విధముగా ఎచ్చటా వ్రాయలేదు, ఇది ఏమి ఇంద్రజాలమో అని అంటారు. బ్రహ్మకుమారీల వద్దకు పోతే వారు మిమ్ములను కట్టిపడేస్తారని కూడా అంటారు. ఈ విధముగా తప్పు దారి పట్టిస్తారు. ఇది కూడా ద్రామాలో రచింపబడి ఉంది. ఎవరికి పాత్ర ఉందో వారు ఎలాగైనా వచ్చేస్తారు. ఇందులో భయపడే పనే లేదు. శివబాబా జ్ఞానసాగరులు, పతితపావనులు, సర్వుల సద్గతిదాత. బ్రహ్మ ద్వారా పతితులను పావనముగా చేస్తారు. ఈ వాక్యము ఎవరైనా చదువుటకు వీలైనంత పెద్ద అక్షరాలతో వ్రాయండి. పవిత్రత విషయములోనే అనేక విఘ్నాలు కలుగజేస్తారు.

బాబా అంటున్నారు - పిల్లలూ, ఏ దేహధారుల పై కూడా, కొంచెము కూడా మోహముండరాదు. ఏ కొద్దిగా మోహమున్నా అందులో చిక్కుకుపోతారు. ఇచ్చట అమ్మ మరణించినా హల్వా తినండి (అమ్మా మరే తో భి హల్వా ఖానా, బీబీ మరే తో భి హల్వా ఖానా,.....)...... బాబా తమ ముందు కూర్చోబెట్టుకొని అడుగుతున్నారు - రేపటి రోజు ఎవరైనా మరణిస్తే ఏడ్వరు కదా. కన్నీరు కారుస్తే ఫెయిల్ అయిపోతారు. ఒక శరీరాన్ని వదిలి మరొక శరీరాన్ని తీసుకుంటారు. ఇందులో ఏడ్వే మాటేముంది? ఇది ఎవరైనా వింటే నోటి ద్వారా మంచి మాటలు మాట్లాడమని అంటారు. మేము మంచి మాటలే మాట్లాడుతున్నామని చెప్పండి. సత్యయుగంలో ఏడ్వ ఉండనే ఉండదు. ఇప్పటి మీ జీవితము దానికంటే ఉన్నతమైనది. మీరు అందరినీ ఏడ్వ నుండి రక్షించేవారు, మీరెలా ఏడుస్తారు? మనకు పతులకు పతి లభించారు. వారు మనలను స్వర్గములోకి తీసుకెళ్తారు. నరకములోకి త్రోయు వారి కొరకు ఎందుకు ఏడ్వాలి! బాబా చాలా మధురమైన మాటలను, వారసత్వాన్ని తీసుకునేందుకు వినిపిస్తారు. ఇప్పుడు భారతదేశానికి ఎంతో అకళ్యాణము జరిగింది, తండ్రి వచ్చి కళ్యాణము చేస్తారు. భారతదేశాన్ని మగధ దేశమని కూడా అంటారు. సింధ్ దేశము వంటి ఫ్యాషన్ యుక్తమైన దేశము ఏదీ ఉండదు. విదేశాల నుండి ఫ్యాషన్లు నేర్చుకొని వస్తారు. వెంట్రుకలు అలంకరించుకొనుటకు ఈనాటి ఆడపిల్లలు ఎంతగానో ఖర్చు చేస్తారు. వారిని నరకములోని అష్టరసలని అంటారు. తండ్రి

మిమ్ములను స్వర్గములోని దేవతలుగా తయారు చేస్తారు. మాకిదే స్వర్గము, ఈ సుఖము తీసుకోనివ్వండి అని వారంటారు. రేపు ఏమౌతుందో ఏమి తెలుసు అని కూడా అంటారు. ఈ విధంగా అనేక రకాలైన విచారాలు చేయువారు వస్తారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రీనమస్తే.

ధారణకొరకు ముఖ్య సారము:-

1. సత్యమైన ఆత్మిక పండాలు(మార్గదర్శకులు)గా అయ్యి అందరికీ ఇంటికి మార్గాన్ని తెలపాలి. శరీర నిర్వహణ కొరకు వృత్తి వ్యాపారాలు చేసుకుంటూ స్మృతి యాత్రలో ఉండాలి. కార్మ వ్యవహారాలలో విసుగు చెందరాదు.
2. జ్ఞాన శృంగారము చేసుకొని స్వయాన్ని స్వర్గములోని దేవకన్యగా తయారు చేసుకోవాలి. ఈ తమోప్రధాన ప్రపంచంలో శరీరాన్ని శృంగారింపుకోరాదు. కలియుగములోని ఫ్యాషన్లు వదిలేయాలి.

వరదానము:- “త్యాగము, తపస్సుల ద్వారా సేవలో సఫలతను ప్రాప్తి చేసుకునే

సర్వుల కళ్యాణకారి భవ”

ఎలాగైతే స్థూలమైన అగ్ని దూరము నుండి తన ప్రభావము చూపుతుందో, అలా మీ తపస్సు మరియు త్యాగాల ప్రభావము దూరము నుండి అందరినీ ఆకర్షించాలి. సేవాధారితో పాటు త్యాగమూర్తిగా, తపస్వీ మూర్తిగా అవ్వండి. అప్పుడు సేవకు ప్రత్యక్షఫలము కనిపిస్తుంది. త్యాగులనగా ఎలాంటి పాత సంకల్పాలు గానీ, సంస్కారాలు గానీ కనిపించరాదు. తపస్వీలనగా బుద్ధి యొక్క స్మృతి లేక దృష్టి ద్వారా ఆత్మిక స్వరూపము తప్ప ఇంకేదియూ కనిపించరాదు. ఏ సంకల్పము కలిగినా అందులో ప్రతీ ఆత్మ కళ్యాణము ఇమిడి ఉండాలి. అప్పుడు సర్వుల కళ్యాణకారులని అంటారు.

స్లోగన్:- “ దేహ భావము నుండి అతీతంగా వెళ్లేందుకు చిత్రాన్ని చూడక

చైతన్యాన్ని, చరిత్రను చూడండి ”

